

---

Shri Hemakamaxidandakam

श्रीहेमकामाक्षीदण्डकम्

Document Information

---

Text title : hemakAmAxIdaNDakam

File name : hemakAmAkShI.itx

Category : daNDaka, devii, kAmAkShI, devI

Location : doc\_devii

Transliterated by : N.Balasubramanian

Proofread by : N.Balasubramanian

Latest update : April 25, 2008

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 1, 2026

*sanskritdocuments.org*

---

श्रीहेमकामाक्षीदण्डकम्



ओंकारात्मक-भासि-रूप्यवलये संशोभि हेमं महः

विभ्रत्केलिशुकं त्रयीकलगिरं दक्षेण हस्तेन च।

वामे लंबकरं त्रिभङ्गि-सुभगं दीनार्तनम्रत्पदं

स्वान्ते दीव्यतु मे कटाक्ष-शुभदं मन्दस्मितोदारकम् ॥

दक्षिणे कामजिद्यस्याः चूडायां कामवल्लभः।

वासः कामायुधस्याधः कामाक्षीं तां नमाम्यहम् ॥

कामान्धा तिलकं यस्याः काममाली च पुत्रकः।

कामान्धोपम-वाणीं तां कामाक्षीं प्रणमाम्यहम् ॥

गाङ्गमाता तु या देवी गाङ्गमाला-विराजिता।

गां गता रक्षितुं मर्त्यान् गाङ्गदेहां नमामि ताम् ॥

जयैकाग्रेश्वरार्धाङ्गि जय तञ्जा-विलासिनि।

जय बङ्गारुकामाक्षि जय सर्वार्थ-दायिनि ॥

जय जननि सुरासुरस्तोम-संसेव्यमानातिपुण्यप्रदेश-प्रमुख्यामधिष्ठाय

काञ्चीं स्वमूलस्वरूपेण भक्तेष्ट-सन्दानचिन्तामणे! मञ्जुसंभाषणे!

भामणे!

मूलदेवीतृतीयाक्षिसञ्जात-तेजोनरूपां सुवर्णां सुमूर्तिं विधायाम्ब!

वणीपतिस्त्वां ध्रुवे चैकदेशे प्रतिष्ठाप्य काञ्च्यां

विवाहोत्सवं चारु निर्वृत्य चैकान्नाथेन

कामाक्षि! संयोजयामास चाकाशभूपालमेवात्र कर्तुं महं ते सदा ॥

कामकोटी सुपीटावमर्देन नष्टेक्षणः पद्मभू-श्चक्रपूजां तथाराधनं ते

स्वनुष्ठय चक्षुः प्रकाशं प्रपेदे भृशं ॥

यवनजनित-घोरकर्नाटकानीक-काले नु

दुर्वाससशिशष्यमुख्यैर्-वरस्थानिकै-राशु शेञ्चिं

प्रपद्याम्ब! सन्तानभूपालसंपूजिताऽभूः ॥

ततश्चोड्यार्पालय-स्वामिना त्वं समाराधिताऽऽसी-श्विरायाऽथ  
गत्वा बहून् ग्रामदेशान्मुदा हाटकक्षेत्र-संशोभमाना सुदीर्घास्समा-स्तत्र  
नीत्वाऽथ, तञ्जापुराधीश-भाग्यप्रकर्षेण  
संप्राप्य तञ्जां च पूर्तां, सुहृत्तूलजेन्द्राख्यराजेनसंस्थापिताऽस्मिन्  
शुभे मन्दिरे रामकृष्णालयाभ्यन्तराभासि तेन प्रदत्तां भुवं चापि  
लब्ध्वाऽत्र दुर्वाससाऽऽदिष्ट-  
सौभाग्यचिन्तामणिप्रोक्तपूजां नु कुर्वन्ति ते साधवः ॥

शरभमहिप-वर्धितानेकभागं च ते मन्दिरं  
काञ्चीपीठाधिनाथप्रकाण्डैरथो धर्मकर्तृ-  
प्रमुख्यैश्च देवालयानल्पवित्तव्ययेनातिनूलीकृतं तत् ॥

शशाङ्कावतंसे, सुगत्या जितोन्मत्तहंसे, रुचातीतहंसे, नतांसे ॥

तुलामीनमासात्तसत्फल्गुनीऋक्ष शोभादिनेष्वत्र जन्मोद्धवाद्युत्सवं,  
शारदे रात्रिकाले प्रमुख्योत्सवं  
चातिसंभारपूर्वेण दिव्याभिषेकेण संभावन्त्यम्ब!  
ते भक्तवृन्दाः ॥ सदानन्दकन्दे! सुमातङ्गनन्दे!  
अच्छकुन्दाभदन्ते! शुभे! गन्धमार्जाररेतो-ऽभिसंवासिते!  
जानकीजानि-संवन्दिते! जामदग्न्येन सन्नन्दिते!

मधुर-सुकविमूकसंश्लाधिते! पूज्यदुर्वास-साराधिते!  
धौम्यसद्भक्त-संभाविते! शङ्कराचार्य-संसेविते!  
काञ्चीपीठेश्वरैः पूजिते! श्यामशास्त्रीति-विख्यात-सङ्गीतराट्-कीर्तिते!  
तञ्जपूर्वासि-सौभाग्यदात्रीं पवित्रीं सदा भावये त्वां वराकाः ॥

कृपासान्द्र-दृष्टिं कुरुष्वाम्ब! शीघ्रं मनः  
शुद्धिमच्छां च देह्यात्मविद्यां क्षमस्वापराधं  
मया यत्कृतं ते, प्रयच्छात्र-सौरव्यं परत्रापि नित्यं,  
विधेह्यङ्घ्रिपद्मे दृढां भक्तिमारात्,  
नमस्ते शिवे देहि मे मङ्गलं, पाहि कामाक्षि मां, पाहि कामाक्षि माम् ॥

॥ ॐ तत्सत् ॥

N. Balasubramanian

---

*Shri Hemakamaxidandakam*

pdf was typeset on March 1, 2026

Please send corrections to [sanskrit@cheerful.com](mailto:sanskrit@cheerful.com)

